

नाना फडणीस

यांचा

पोवाडा : १२ :

प्रास्ताविक

शिरपेंच मस्तकावर । पाणिदार मोत्यांचा हार ॥ जी ॥ बाळ्याच्या जोड्या तेजाळ । खुलवीत भव्यता फार ॥ जी ॥ पागोटं शेल्य सुंदर । अंगरखा शुभ्र भरदार ॥ जी ॥ तें रुंद भव्य कपाळ । गंध आडवं शोभे त्यावर ॥ डोळ्यांची चमक अनिवार । करि इंग्रजाळा बेजार ॥ चाल ॥ रेंखीव नाक थरकांप देई शत्रूला ॥ ती खूण करारी बाण्याची ठाव सर्वाला ॥ त्या मिशा सांगती कारस्थानाची कला ॥ शत्रुला गिळाया कंठ जणू उचलला ॥ उंच भव्य देह जाहला ॥ पाहून अशा मूर्तिला आनंद झाला चित्ताला । बुद्धिची करुनि तलवार देश रक्षिला । बाळाजी जनार्दन भानु चमकला हिरा ॥ पांडुरंग शाहीर गातो ल्याच्या कवनाला ॥ १ ॥

—२—

भानु कुळामधिं जन्म घेऊनी भानुसम तळपे नाना । नाना आले पाहुनि इंग्रज मनीं चरकती ते नाना ॥ टोपीवाळे मनांत म्हणती असेल जेथें हा नाना । नाना युक्त्या योजुनि करितो निष्फळ आमुच्या युक्त्यांना ॥ नांव ऐकुनी ज्या नानाचे निजाम हैदर वीरांना । धडकी भरली, धुंद उतरली, चिंताञ्ज्वर तो कितिकांना ॥ शत्रूंचा बुजबुजाट

नाना फडणीस

१५

झाला, मत्सर चारी वाजूला । भले बहादुर नाना ! तुम्ही तरिहि न कोठें डगमगला ॥ चरित्र आतां या नानाचें सांगिन एका या वेळा । काव्यदेवते ! ये झणि आतां, आशीर्वचनें देण्याला ॥ २ ॥

चौक १ ला

धन्य, धन्य, गांव वेळास । भानुवंश भूषवी ज्यास ॥ चाल ॥ शके १६६३ च्या माघ वद्य चौथीला । शुक्रवारच्या हो दिवसाला । बाळ नाना आले जन्माला । फडणीशी सुरेख करण्याला । कसें आतां सांगतो तुम्हांला । ऐकुनि ध्यावें प्रसंग मोठा स्फूर्तिदायी जाहला ॥ जी ॥ जंजिऱ्याच्या शिदीन छळलं कैक लोकाला ॥ बाळाजी विश्वनाथांच्या वडिल भावाला ॥ पोत्यांत घालुन बुडवलं धाक सर्वाला ॥ बाळाजिनं विचार मनिं केला । आतां जावं सोडून मुलुखाला । घाटावरती नशीब काढायला । श्रीवर्धन सोडुन चालला । वेळास गांवाला आला । तिथं भानूचा घोरोबा झाला । म्हणुन मुक्काम त्यांच्या घरीं केला । हरिभाऊ, रामाजी आणि बाळाजी-तिघं भाऊ भानूच्या घरा । बाळाजी विश्वनाथ बोलले तिघां भावांला ॥ “ आम्ही चाललों देशावर दैवयोग बघण्याला । जर यायचं असेल तुम्हांला । तर विचार करा तुम्ही जरा ” । तिघं भाऊ झाले तय्यार त्याच वेळेला ॥ जी ॥ भट-भानू आले साताऱ्याला । सेवा दिली शाहुराजाला । शाहुराजा प्रसन्न झाला । पेशवाई दिली बाळाजीला । इ. स. सतराशें तेराला । बाळाजी भानूला फडणीस केला । बाळाजी-बाळाजी चालले उत्तरेच्या मोहिमेला । सय्यद हुसेनशीं होता तह केला । म्हाटे गेले दिल्लीला । वादशाहाला (रोशन अख्तर) वादशाहा केला । अन् चौथाई-सरदेशमुखीच्या सनदा दिल्या मराठ्यांला ॥ हें रुचलं नाहीं अमीरउमरावाला । त्यानं बाळाजी पेशऱ्याला ठार करायला । एक मोठा कट केला ॥ चाल ॥ दिल्लीच्या एका

रस्त्यांत । मारेकरी बसले जोरांत ॥ जंवा हार्ती सनदा घेऊन । जाईल
पेशवा परतून ॥ तंवा त्याला ठार मारून । घेउया सनदा हिसकून ॥
असा दुष्ट वेत त्यांनीं केला । तो कळला बाळाजी भानुला । बाळाजी
बोळला बाळाजीला । “ बाळभाऊ ! असा प्रकार आलाय कानाला ।
तर एक विनंति करतो तुम्हांला । पेशव्यांचा पोशाख घ्या मला ।
मंदील माझ्या डोक्याला । अन् तुम्ही हा माझा पेशाख करा । अन्
आपल्या गोटाकडं सनदा घेऊन चला । ” तसा बदल पोशाखांत केला ।
बाळाजी पेशवा तंवा आपल्या गोटाकडं गेला । पण इकडं प्रकार काय
झाला । बाळाजी भानु त्या रस्त्यामधून चालला ॥ तों मारेकरी अंगावर
धांवले चारी बाजूला । तलवारीचा घाव पडला । तों बाळाजी भानुचा
प्राण निघुनिया गेला ! ॥ मित्रासाठीं मित्रानं प्राण असा अर्पिला ।
॥ जी ॥ बाळाजी पेशवा प्रसन्न झाला । अन् फडणीशी दिली बाळा-
जीच्या मुलाला । जनार्दनपंताला । अन् फडणीशी दिली कायमची
भानुवंशाला । जनार्दनपंताला मुलगा झाला । तोच हा नाना फडणीस
म्हणून गाजला दिगंताला ! ॥ १ ॥

चौक २ रा

दिसामासांनीं वाढत गेला हड्डी बाळ हेकेखोर । विद्याभ्यासहि हळु
हळु झाला तळपु लागला हा चतुर ॥ ॥ चाल ॥ सतराशें एकसष्ट
सालाला । पानपतचा मुकाबला झाला । तंवा नाना पानपतला गेला ।
पण पानपतला मोठा आकांत झाला । लहान मोठा कितिक ठार झाला ।
तंवा सदाशिवभाऊच्या बाजूला । नाना शेवटपर्यंत होता राहिला । पण
भाऊचा अंत जंवा झाला । तंवा साऱ्यांचा धीर सुटला । अन् जो तो
लागला वाट फुटेल तिकडं धावायाला । त्यांत नाना बचावला । पण
हाल हाल झाले जीवाला । वीस वीस कोसांची मजल दिवसाला ।
कसाबसा बऱ्हाणपुरला आला । तिथं नानासाहेब पेशवा भेटला त्याला ।

पानपतच्या सांगून खबरेला । नानाचा जीव कासावीसला । अन् बोळला
नानासाहेबांला । “ श्रीमंत ! आतां रजा द्यावी मला । मी जातो
काशीयात्रेला । आतां ही यातायात नको मला । देहाचें करावें सार्थक
वाटतंय मला ” ॥ असं बोळून नाना फडणीस गेले काशीला ॥ इकडं
पेशवे आले पुण्याला । पण जीव त्यांचा होरपळून गेला । पानपतचा
धक्का जीवाला । देह लागला दिसंदीस खंगायला । तंवा निरोप धाडला
नाना फडणीसाला । कीं “ नाना ! भेटायची इच्छा एकदा तुला । जर
या नानाची काळजी असेल तुला । तर मी मरायच्या पूर्वी ये एकदां
भेटोला ” ॥ ॥ चाल ॥ पेशव्याचें पत्र वाचून ॥ नाना फडणीस गेले
करपून ॥ वैराग्य दिलें सोडून । घोड्यावरती स्वार होऊन ॥ येऊं
लागले मोठ्या वेगानं । भेटीचा छंद घेऊन ॥ पारनेरला आले धांवून ।
तिथं कळली वार्ता दारुण ॥ शोकानं गेले भाजून । नानासाहेब गेले
सोडून ! ॥ प्राण गेला पुणं सोडून । पुण्याई गेली संपून ॥ चाल ॥
काळोख चारी बाजूला । शोकाच्या समुद्रांत देश बुडून हो गेला ॥ जी ॥
तंवा देशाला धीर कुणि दिला ? । एक नाना धांवून आला । राष्ट्राला
हात देणारा । वांचवलं राज्य मर्दानं धन्य जाहला ॥ २ ॥

चौक ३ रा

बाळ माधव पेशवा झाला । त्याचा फडणीस नाना शोभला
(सप्टेंबर १७६१) । माधवराव तेजस्वी झाला । निजामाशीं युद्ध त्यानीं
केलें राक्षसभुवनाला । अन् शत्रूचा पुरा मोड केला । माधवराव
पेशवा धोर झाला । शूर, उदार, न्यायी-असा त्याचा डंका गाजला ! ॥
रामशास्त्री प्रभुणे न्यायाला । रामराज्य साऱ्या लोकांला । पण दैवानं
घातला घाला । माधवरावाला क्षय लागला । अन् १७७२ सालाला ।
अवघ्या अष्टाविसाव्या वर्साला । काळानं नेलें झडपून माधवरावाला ! ॥ तंवा

नारायणराव पेशवा झाला । पण राघोबाकाकाच्या अंगांत कालि शिरला ।
 अन् त्यानं पुतण्याचा खून करविला । सुमेरसिंह गारदी झाला ! । तंवा
 नाना भडकून गेला । नारायणाच्या प्रेत-संस्काराला । ओंकारेश्वरी लोक
 किती जमला । मुळामुठा नदीच्या कांठीं मुत्सद्दी जमला ॥ तंवा नाना
 बोलला सगळ्याला । “ ब्रह्महत्या घडली राघोबाला । प्राण गेला तरी
 बेहेत्तर ! पण या राघोबाला पेशवा म्हणायला । जो जो नसेल तयार
 या जागेला । त्यानं त्यानं एकावं या बोला । वाळूचं लिंग केलंय तयार
 या जागेला । या लिंगावर हात ठेवून आतांच करा प्रतिज्ञेला ” । हरिपंत
 फडके रणशूर । सखाराम बापू बोकील । त्रिंबकराव मामा रणशूर
 नाना फडणीस मुत्सद्दी थोर ॥ यांनीं केला मोठा निर्धार । अन्-घरोघरी
 गेले ते वीर ॥ चाल ॥ एक मोका मिळाला सर्वांला । निजामानं बखेडा
 सुरू केला । तंवा त्याच्या बंदोबस्ताला । राघोबा फौज घेऊन निजामा
 वर गेला । बरोबर नेलं नाना फडणीसाला । तंवा वाटलं नानाला ।
 कारस्थान पुरं करायला । एवढा मोका चाळून हा आला । आतां ज
 सोडावं पुण्याला । तर कारस्थान करावं कसं बोला । म्हणून नाना
 आज्ञ्याचा बहाणा केला । अन् हळूच पुण्याला आला ? । गंगाबाईल
 ठेवलं पुरंदराला । तिच्या नांवानं कारभार सुरू केला । इ. स. १७७
 सालाला । **सवाई माधवराव** जन्माला आला । आनंदी आनंद झाला
 नाना फडणीस गेले साताप्याला । अन् पेशवाईचीं वखं आणविलीं **सवाई**
माधवाला ॥ तंवा चाळीस दिवसांचाच तो बाळ होता झाला । तंवर
 पेशवेपद लाभलं त्याला ॥ नानानं राघोबाचा डाव असा उधळला
 ॥ चाल ॥ जंवा बातमी कळली राघोबाला । तंवा राघोबा पुण्याक
 परतला । पण वाटेंत आडवलं त्याला । नागपूरकर भोसला ख
 झाला । त्रिंबकराव मामा मदतीला । राघोबाचा पुरा फडशा झाला
 तंवा राघोबा उत्तरेला गेला । शिंदे-होळकरांची मदत मागायला । प
 :यांनीं झिडकारलं त्याला । तंवा राघोबा गुजराथेंत गेला । हरिपंत फ

पाठलागाला । राघोबा कासावीस झाला । तंवा इंग्रजांची मदत
 मागायला । राघोबा गेला सुरतेला । अन् ताम्राशीं त्यानं तह केला
 (६-३-१७७९) । राघोबाला पेशवा करायला । इंग्रज तयार झाला ।
 मोवदला म्हणून साष्टी बेट लुबाडलं त्या वेळा । अन् १९ लक्षांचा मुख्य
 तोडून दिला । राघोबानं असा तह केला । **कर्नल कीटिंग** धांवला
 मदतीला । अन् राघोबा चाल करून आला । पण वॉरन हेस्टिंगजनं
 डुकूम फिरविला । अन् इंग्रज फौज फिरली माघारा । **कर्नल ऍप्टन**
 पुरंदरला आला । अन् त्यानं पुरंदरचा तह (२९-२-१७७६) नवा
 केला । इंग्रजांनीं सोडलें राघोबाला । नानाचं कारस्थान पार पडलं त्या
 वेळां ॥ ३ ॥

चौक ४ था

पुरंदरचा तह जरि झाला । तरी तो अम्मलांत नाही आला । इंग्लंडां-
 तल्या डायरेक्टरांनीं सुरतेचा तह कायम केला ! । तेव्हां वाटलं नानाला ।
 कीं आतां इंग्रजाला ताब्यावर आणायला । एक युक्ति करावी या वेळा ॥
 फ्रेंच वकील **सेंटल्युबिन** होता आला । नानानं जवळ केलं त्याला । पण
 हा सगळा देखावाच केला । कारण नाना जाणून होता दोघांला । इतक्यांत
 प्रकार असा झाला । कीं मोरोबादादा (भानु) इंग्रजाकडं गेला ।
 मोरोबा नानांचा वैरी झाला । मोरोबा बोलला इंग्रजांला । कीं “ राग्य
 थायें राघोबाला । अन् आम्ही देऊं सक्ती तुम्हांला ” । इंग्रजांनीं मदत
 करण्याचा वेत हो केला ॥ जी ॥ तंवा नाना बोलले मोरोबाला । “ मोरोबा
 विचार जरा करा । पंतप्रधानकी तुम्ही करा । ही दगदग नको मला ।
 पण जर जाल परक्याला बोलवायला । तर समजा घात झाला । आपल्या
 हातानंच जर घरांत घ्याल तिसऱ्याला । तर सुरंग लागेल मराठेशाहीला ।
 राघोबानं काय प्रकार केला । तो सारा ठाऊक आपणाला । म्हणून
 विनवणी करतो तुम्हांला । कीं या सोडा अविचाराला ” । असं म्हणून

नानान फडणिशी दिली मोरोबाला ॥ जी ॥ निःस्वार्थीपणा असा कुठं
मिळणार बोला ? । पुढं कारभार जमेना मोरोबाला । म्हणून बोलवलं
पुन्हां नानाला । इंद्रजांनीं लढाईचा पुन्हां घाट घातला ! । तंवा मराठ्यांच्या
फौजा एकवटल्या झुंज देण्याला । महादजी, तुकोजी, हरिपंत हे जमले
एका जागेला ॥ वडगांवला सामना झाला । अन् त्यांत टोपीवाला आला
घाईला । इंद्रजांनीं तह केला । पण तो तह कागदावरच राहिला । तीन
चार वर्स सामना चालला । गॉडर्डसाहेब मोठा हुषार झाला । त्यानं
वश केलं शिंद्याला । अन् १७८२ सालाला । सालबाईचा तह त्यांनीं
केला । तंवा राघोबा शिंद्याला शरण गेला । मग राघोबाला कैदेंत ठेवला
कोपरगांवला । १७८४ सालीं राघोबाचा अंत झाला । पुढं महादजी आणि
नाना यांच्यांत थोडा वेवनाव झाला । तें सारं आतां सांगीन पुढच्या
चौकाला ॥ ४ ॥

चौक ५ वा

महादजी शिंद्यानं मोठा पराक्रम केला । अन् हिंदुस्थान आणला
हाताला । बादशहाला बादशहा केला । आणि सनदा घेतल्या त्या वेळा
वकील-इ-मुतालीक किताब मिळाला । पुढं शिंदे आले पुण्याला । तंवा
सवाई माधवराव होते गादीला । रंगपंचमीचा दिवस उगवला । तंवा
पाटीलबाबांनीं स्वतः रंग उडवला । मोठा दरबार भरला । २१ जून १७९३
ला । अन् बादशहानं दिलेला पौशाख पेशव्याला नजर केला । शिंद्यानं
सवाई माधवाला । नानाविरुद्ध तयार करण्याचा प्रयत्न केला ! । शिंद्याला
वाटलं त्या वेळा । जशी सत्ता आपली दिल्लीला । तशीच ती चालवली
पुण्याला । अन् बडतर्फ करावं नानाला । पण हरिपंत फडके यांनीं यत्न
केला । आणि शिंदेनानांचा बखेडा दूर केला ॥ चाल ॥ निजामानं दि
ना खंडणीला । तंवा नानानं त्याला तगादा केला । तंवा भर दरबारा

मश्रीउल्मुल्क दिवाण बोलला सदरेला । “ पेशवा कोणच्या झाडाचा
पाला ? । तुंबा देऊन त्याला । आतां पाठवूं गंगातीराला । ” असला घोर
अपमान केला । तंवा मराठ्यांच्या फौजा निजामांशीं चालल्या लढाईला ॥
७३००० स्वार तयार झाला । ३८००० पायदळ झुंजेला । १९२ तोफा
माग्याला । निजामाची फौज आतां ऐका सांगतो तुम्हांला । ११००००
फौज होती झुंजेला । (१९०) दीडशें तोफा जागजागेला । घनाघोर युद्ध
खड्याला । त्यांत निजामाचा धुव्वा उडविला ॥ आनंदीआनंद झाला ।
पर इकडं दैवाचा खेळ दुसरा चालला ॥ सवाई माधव बेचैन झाला ।
अन् १७९९ सालाला । आक्टोबरच्या पंचवीस तारखेला । सवाई माधव
बेफाम झाला । अन् त्या लहरींत तो गच्चीवर गेला । अन् कारंजावर देह
टाकला । तंवा शरीराचा चक्काचूर झाला ! ॥ नाना फडणीस मोठ्या
दुःखानं भाजून गेला ! ॥ ९ ॥

चौक ६ वा

१७९४ सालाला । फेब्रुवारी १२ तारखेला । महादजीचा अंत
जाहला वानवडी गांवाला । मग दौलतराव शिंदे सुभेदार झाला ।
१७९६ सालाला । डिसेंबरच्या चौथ्या तारखेला । रावबाजी पेशवा
झाला । नानाचा कारभार पटेना त्याला । १७९७ सालाला ।
ऑगस्टच्या १९ तारखेला । तुकोजी होळकराचा अंत झाला ! ।
नानाचा एक हात गेला । तंवा नानाला कैद करण्याचा व्रत त्यानं
केला । शिंद्याच्या छावणींत मेजवानीचा थाट केला । तिथं नेलं नाना
फडणीसाला । अन् घाटग्यानं पकडलं त्याला । अहमदनगरच्या
किल्ल्यांत ठेवलं नानाला । घाडग्याचा सगळा कारभार झाला । त्यानं
छळलं पुणें गांवाला । पुढें शिंद्यानं १० लाख रुपये घेऊन मुक्त केलं
नाना फडणीसाला । पुन्हां नाना कामावर आला । सातारकरांनीं

बंड केलं त्याच वेळेला । तंवा त्या बंडाचा बंदोबस्त केला । नाना फडणीस थकून होता गेला । अन् १८०० सालाला । मार्चच्या १३ तारखेला । (फारगुन व. ३ शके १७२२) नाना फडणीस कालवश झाले गेले स्वर्गाला ॥ जी० ॥ राज्याचें शहाणपण गेलें पार विलयाला ॥ जी० ॥ ६ ॥



उपसंहार

राज्य राखिलें चाळीस वर्षे दूर ठेवलें परक्याला । चतुरपणाची कमाल करुनी कीर्ती नेली दिगंताला ॥ मूळगांव वेळास नानांचें, स्मारक झालें जागेला । भानुकुळाचा वास्तु फिरुनिया भानुकुळांतचि तो आला ॥ स्मारक करुनी भव्य तयाचें अखंड ठेवा स्मरणाला । देईल स्फूर्ति नाना आजहि असल्या पडत्या काळाला । पांडुरंग कवि धांवुनि आला वर्णन तुमचें करण्याला । नाना ! नाना गुण वर्णया हर्ष होतसे हृदयाला ॥

रचना-२४-३-१९४३.

